

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories







ప్రభాత సమాచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC **COMPUTERS & XEROX**
ELECTRONICS



బీజేపీ ఇటే మొదలవుతోందా...!?


ఆప్ అభ్యర్థులకు ప్రలోభాలు!

న్యూఢిల్లీ: మరికొన్ని గంటల్లో ఢిల్లీ అసెంబ్లీ ఎన్నికలు ఫలితాలు వెలువడనున్నాయి. దీంతో దేశవ్యాప్తంగా ఉత్సాహ రేపిన ఢిల్లీ ఎన్నికల్లో ఏ పార్టీ గెలుపు జెండా ఎగరేస్తుందనే దానిపై నరాలు తెగే ఉత్సాహం నెలకొంది. ఎన్నికలు ముగియగానే వెలువడిన మెజార్టీ ఎగ్లెట్ పోల్స్.. ఢిల్లీలో బీజేపీదే అధికారమని అంచనా వేశాయి. గత మూడు పర్యాయాలు అప్రతిహత విజయాలు సాధిస్తూ వచ్చిన అధికార ఆమ్ ఆద్మి పార్టీకి ఈ సారి భంగపాటు తప్పదని ఎగ్లెట్ పోల్స్ స్పష్టం చేశాయి.

మరికొన్ని గంటల్లో ఫలితాలు వెలువడనున్న తరుణంలో ఢిల్లీ మాజీ సీఎం, ఆమ్ ఆధినేత కేజ్రీవల్ సంచలన ఆరోపణలు చేశారు. ఫలితాల విడుదలకు ముందే బీజేపీ తమ పార్టీ అభ్యర్థులను ప్రలోభాలకు గురి చేస్తోందని ఆరోపించారు. ఆమ్ కు చెందిన 16 మంది ఎమ్మెల్యే అభ్యర్థులకు బీజేపీ ఫోన్ చేసింది. బీజేపీలోకి వస్తే ఒక్కొక్కరికి రూ.15 కోట్లతో పాటు మంత్రి పదవులు ఇస్తామని ఆఫర్ ఇచ్చిందని కేజ్రీవల్ ఆరోపణలు చేశారు.



చేశారు. మెజార్టీ ఎగ్లెట్స్ పోల్స్ బీజేపీ విజయం సాధిస్తుందని తేల్చేశాయి. అలాంటప్పుడు బీజేపీ తమ పార్టీ అభ్యర్థులను ఎందుకు ప్రలోభాలకు గురి చేస్తోంది..? అంటే.. ఎగ్లెట్ పోల్స్ అంచనాలు తప్పని.. అవి ఫేక్ సర్వేలని బీజేపీ ఒప్పుకుందని పేర్కొన్నారు. కానీ ఆమ్ అభ్యర్థులు ఒక్కరు కూడా బీజేపీ ఆఫర్లకు లొంగరని స్పష్టం చేశారు. కేజ్రీవల్ వ్యాఖ్యలను ఉటంకిస్తూ.. సుల్తాన్ పూర్ మజ్రా ఆమ్ అభ్యర్థి ముఖేష్ అహ్లావత్ సైతం ఇదే తరహా కామెంట్స్ చేశారు. “నాకు బీజేపీ నుంచి ఫోన్ కాల్ వచ్చింది. ఢిల్లీలో బీజేపీ ప్రభుత్వం ఏర్పడుతోంది. ఆమ్?ను మీ మా పార్టీలోకి వస్తే.. మంత్రి పదవితో పాటు రూ.15 కోట్లు ఇస్తాం” అని ఆఫర్ ఇచ్చారని ఆయన తెలిపారు. కానీ కేజ్రీవల్ పార్టీలో నాకు ఇచ్చిన సుముచిత గౌరవ కారణంగా నేను చనిపోయే వరకు ఆమ్?ను మీదనని వాళ్లకు చెప్పానని అన్నారు. మరోవైపు.. కేజ్రీవల్ వ్యాఖ్యలపై బీజేపీ ఫైర్ అయ్యింది. ఫలితాల విడుదలకు ముందే ఓటమి భయంతో కేజ్రీవల్ తప్పుడు ఆరోపణలు చేస్తున్నాడని.. బీజేపీ ఆమ్ అభ్యర్థులను ఎవరిని ప్రలోభాలకు గురి చేయలేదని ఆమ్ ఆధినేత ఆరోపణలను ఖండించింది. కేజ్రీవల్ చేసిన వ్యాఖ్యలు వెనక్కి తీసుకోకపోతే పరువు నష్టం దావా వేస్తామని బీజేపీ హెచ్చరించింది.



జనసేన పార్టీకి మెరా గుడ్ న్యూస్

తెలంగాణలోనూ ‘గ్లాసు’ గుర్తు కేటాయింపు!

హైదరాబాద్ : ఆంధ్రప్రదేశ్ అసెంబ్లీ ఎన్నికల్లో (2024) 100 శాతం స్పీల్లో విజయం సాధించి, 100 శాతం డ్రైక్ రేట్ సాధించిన పార్టీగా రికార్డు సృష్టించిన జనసేన పార్టీకి మరో తీపికబురు అందింది. ఇప్పటికే రిజిస్టర్డ్ పార్టీగా గుర్తింపును దక్కించుకొని ఏపీలో గాజు గ్లాసు గుర్తును పదిలం చేసుకున్నది. ఇప్పుడు తెలంగాణలో కూడా జనసేన పార్టీకి గుర్తింపు దక్కింది. సానిక ఎన్నికల్లో పోటీకి జనసేన పార్టీకి గాజు గ్లాసు గుర్తును ఎన్నికల సంఘం కేటాయించింది. దీంతో తెలంగాణ రాష్ట్రంలోని జనసేన పార్టీ నేతలు, శ్రేణుల్లో హర్షం వ్యక్తమవుతున్నది. జనసేన పార్టీని ఆంధ్రప్రదేశ్ లో ప్రాంతీయ పార్టీగా గుర్తింపు ఇచ్చామని, దానికి అనుగుణంగానే తెలంగాణలోనూ గుర్తించాలని, గాజు గ్లాస్ గుర్తును కేటాయించాలని కేంద్ర ఎన్నికల సంఘం రాష్ట్ర ఎన్నికల సంఘానికి ఆదేశాలు జారీ చేసింది. ఈ మేరకు రాష్ట్ర ఎన్నికల సంఘానికి ఆఫీసరీ లీగల్ సెల్ చైర్మన్లు లేఖ రాశారు. ఈ మేరకు జనసేన పార్టీని తెలంగాణ రాష్ట్రంలో గుర్తిస్తూ ఎన్నికల సంఘం కార్యదర్శి అశోక్ కుమార్ ఉత్తర్వులు జారీ చేశారు. జనసేనకు గాజుగ్లాసు గుర్తును కేటాయించడంతో తెలంగాణలో కూడా వచ్చే ఎన్నికల నాటికి పార్టీని జాగృతం చేసే పనిలో ఉన్నట్లుగా తెలుస్తున్నది. ఇప్పటివరకూ తెలంగాణ రాజకీయాల్లో జనసేన పార్టీ కొంత అంతిముట్టనట్లుగానే ఉంటూ వస్తున్నది. ఆ పార్టీ ఆధినేత, ఏపీ ఉప ముఖ్యమంత్రి పవన్ కల్యాణ్ కూడా ఏపీ రాజకీయాలతో పూర్తిగా ప్రాధాన్యం ఇస్తూ వచ్చారు. ఇక రెండు రాష్ట్రాల్లో క్రియాశీలకం కానున్నారు. ఏపీలో మాదిరిగానే తెలంగాణలో కూడా వచ్చే ఎన్నికల్లో కూటమి కట్టే పనిలో భాగంగానే చక్కచా శ్రేణులను సమాయత్తం చేస్తున్నట్లు ప్రచారం జరుగుతున్నది. దానిలో భాగంగానే అధికారిక విప్లాం కోసం చేసిన ప్రయత్నాలు సఫలంకావడంతో ఆ పార్టీ శ్రేణుల్లో హర్షం వ్యక్తమవుతున్నది.



కొలిక్కే వచ్చిన నూతన టీపీసీసీ కార్యవర్గ కసరత్తు..

టీపీసీసీ కార్యవర్గ కసరత్తు కొలిక్కే వచ్చినట్లు తెలుస్తోంది.. ఈమేరకు ఇవాళ లేదా రేపు ప్రకటన వస్తుందని సమాచారం. ఢిల్లీ వెళ్లిన సీఎం రేవంత్ రెడ్డి ఏఐసీసీ అధ్యక్షుడు మల్లికార్జున్ ఖర్గేను కలిసి కులగణన, ఎస్సీ వర్గీకరణకు సంబంధించిన నివేదికలను అందజేశారు. కుల గణన,వర్గీకరణ వల్ల ఆయా వర్గాలకు జరిగే ప్రయోజనాలను ఖర్గే కు వివరించారు సీఎం రేవంత్ రెడ్డి, డిప్యూటీ సీఎం భట్టి విక్రమార్క. సాహసోపేత నిర్ణయాలు తీసుకున్నందుకు రేవంత్ రెడ్డి,భట్టిలను అభినందించారు ఖర్గే. ఈ క్రమంలో నల్గొండ, మెదక్ లో నిర్వహించనున్న రెండు భారీ బహిరంగ సభలకి హాజరు కావాలని ఖర్గేను ఆహ్వానించారు సీఎం రేవంత్,డిప్యూటీ సీఎం భట్టి, టీపీసీ చీఫ్ మహేష్ కుమార్ గౌడ్.

ఫోన్ ట్యాపింగ్ కేసు...

శ్రవణ్ కుమార్ ముందస్తు బెయిల్ పిటిషన్ పై తీర్పు లిజిస్ట్రు
హైదరాబాద్: ఫోన్ ట్యాపింగ్ కేసులో నిందితుడిగా ఉన్న న్యూస్ ఛానల్ ఎండ్ డిజిటల్ శ్రవణ్ కుమార్ దాఖలు చేసిన ముందస్తు బెయిల్ పిటిషన్ పై హైకోర్టులో శుక్రవారం మరోసారి విచారణ జరిగింది. చాలా మంది ముఖ్యమైన వ్యక్తుల ఫోన్ ట్యాపింగ్ వ్యవహారంలో శ్రవణ్ కుమార్ హస్తం ఉందని పబ్లిక్ ప్రాసిక్యూటర్ (పీపీ) కోర్టు దృష్టికి తెచ్చారు. ఫోన్ ట్యాపింగ్ లో అతని పాత్రపై ఎఫ్ఎన్ఎల్ నివేదికలో అనేక విషయాలు ఉన్నాయన్నారు. శ్రవణ్ కుమార్ ను ప్రకటించబడ్డ నేరస్థుడిగా పరిగణించాలని, ముందస్తు బెయిల్ మంజూరు చేయొద్దని పీపీ కోరారు. ఫోన్ ట్యాపింగ్ తో శ్రవణ్ కుమార్ కు సంబంధం లేదని అతని తరపు న్యాయవాది కోర్టు దృష్టికి తెచ్చారు. ముందస్తు బెయిల్ పిటిషన్ పై వాదనలు పూర్తికాగా, తీర్పును హైకోర్టు లిజిస్ట్రు చేసింది.



మీ సేవ కేంద్రాల్స్ కొత్త రేషన్ కార్డులకు దరఖాస్తుల స్వీకరణ

హైదరాబాద్: తెలంగాణలో కొత్త రేషన్ కార్డుల కోసం మీ సేవ కేంద్రాల్లో దరఖాస్తు చేసుకునే అవకాశాన్ని రాష్ట్ర ప్రభుత్వం కల్పించింది. లబ్ధిదారుల నుంచి రేషన్ కార్డుల కోసం దరఖాస్తులు స్వీకరించాలని మీ సేవ కమిషనర్ ను పౌరసరఫరాలశాఖ కోరింది. కొత్త రేషన్ కార్డుల కోసం రాష్ట్ర వ్యాప్తంగా వివరీతంగా డిమాండ్ ఉంది. రాష్ట్ర ప్రభుత్వం ఇటీవల కొత్త కార్డుల జారీ ప్రారంభించినప్పుడు.. ఎంపిక చేసిన గ్రామాల్లో సుమారు లక్ష కార్డులను పంపిణీ చేసింది. ఇప్పటికీ చాలా మంది కొత్త రేషన్ కార్డులు కావాలని, ఉన్న కార్డుల్లో మార్పులు చేర్పులు చేయాలని కోరుతున్నారు. రాష్ట్ర ప్రభుత్వం నిర్వహించిన వార్డు, గ్రామ సభలు, ప్రజా పాలసలో భాగంగా సుమారు 10 లక్షల దరఖాస్తులు వచ్చాయి. ఇప్పటికీ దరఖాస్తుల వెల్లువ కొనసాగుతోన్న నేపథ్యంలో ప్రభుత్వం కీలక నిర్ణయం తీసుకుంది. మీ సేవ కేంద్రాల ద్వారా కూడా దరఖాస్తులు స్వీకరించాలని నిర్ణయించింది. ఇందుకు సంబంధించిన ఏర్పాట్లు చేయాలని మీ సేవ కమిషనర్ ను కోరింది. రేషన్ కార్డులకు సంబంధించిన డేటాబేస్ ను మీ సేవతో అనుసంధానం చేయాలని ఎన్ఐసీని ప్రభుత్వం ఆదేశించింది. లబ్ధిదారులు ఇప్పటికే ఇచ్చిన దరఖాస్తులన్నీ ప్రభుత్వం వద్ద ఉన్నాయని, దరఖాస్తు చేయని వారు మాత్రమే మీ సేవా కేంద్రాల్లో దరఖాస్తు చేసుకోవాలని సూచించింది. రేషన్ కార్డుల మంజూరుకు సంబంధించిన మార్గదర్శకాలను ఇప్పటికే ప్రభుత్వం విడుదల చేసింది.

క్యాబినెట్ విస్తరణ జరిగేనా?

మంత్రి పదవి దక్కే ఆ ఆరుగురు అదృష్టవంతులు ఎవరు?

తెలంగాణ పాలిటిక్స్ లో అదో డ్రైలీ ఎపిసోడ్. రేపే మాపే అన్నట్లుగా ఏడాదిగా సీరియల్ లా వాయిదా పడుతూ వస్తోన్న క్యాబినెట్ విస్తరణపై మరోసారి ఇంట్రస్టింగ్ టాక్ వినిపిస్తోంది. ఎన్నాళ్లో వేచిన ఉదయం రాబోతుందని ఆశావహాలు ఎదురుచూస్తున్నారు. సీఎం రేవంత్ రెడ్డి ఢిల్లీ టూర్ తో ఈసారి మంత్రివర్గ విస్తరణ పక్కా అన్న ఊహాగానాలు వినిపిస్తున్నాయి. ఈ సారైనా క్యాబినెట్ ఎక్స్ ప్యాన్షన్ జరిగేనా? అమాత్య యోగం దక్కే ఆ ఆరుగురు అదృష్టవంతులు ఎవరు? ఆరు బెర్లులు, ఎందరో ఆశావహాలు. ఇది తెలంగాణ క్యాబినెట్ విస్తరణపై ఏడాదిగా కొనసాగుతున్న సస్పెన్స్. ఇప్పటికీ మంత్రివర్గ విస్తరణపై ఎటూ కొలిక్కి రాకపోవడంతో ఒక్కోసారి ఆశావహాలు ఆశలు.. చల్లబడి.. మరోసారి చిగురిస్తున్నాయి. అయితే ఇప్పుడు మరోసారి తెలంగాణ క్యాబినెట్ విస్తరణ వార్త ఇంట్రెస్టింగ్ గా మారింది. లేట్స్టో డెవలప్ మెంట్స్, సీఎం, పీసీసీ చీఫ్ కు ఢిల్లీ నుంచి పిలుపురావడం బట్టి చూస్తుంటే.. క్యాబినెట్ విస్తరణ పక్కా అన్న అంచనాకు వస్తున్నారా ఆశావహాలు. సరిగ్గా ఇదే టైమ్ లో సీఎం రేవంత్ రెడ్డి హఠాత్తుగా ఢిల్లీ పర్యటనకు వెళ్లడంతో మళ్లీ ఆశావహాల్లో ఆశలు చిగురిస్తున్నాయి. సీఎంతో పాటు పీసీసీ చీఫ్ మహేష్ కుమార్ గౌడ్ ను అధిష్టానం పెద్దలు పిలవడం, ఏఐసీసీ అధ్యక్షుడు మల్లికార్జున్ ఖర్గేతో భేటీ ప్రాధాన్యత సంతరించుకుంది. దీంతో ఈసారి కచ్చితంగా మంత్రివర్గ విస్తరణ ఉంటుందని పార్టీ వర్గాలు భావిస్తున్నాయి. **ఎవరెవరికి మంత్రివర్గంలో స్థానం కల్పించాలన్నదానిపై చర్చలు..** అయితే ఎవరెవరికి మంత్రివర్గంలో స్థానం కల్పించాలన్నదానిపైనే కాంగ్రెస్ అధిష్టానం సీఎం రేవంత్, డిప్యూటీ సీఎం భట్టి విక్రమార్క, పీసీసీ చీఫ్ మహేష్ కుమార్ గౌడ్ తో డిస్కస్ చేసినట్లు తెలుస్తోంది. ఇదే సమయంలో క్యాబినెట్ లో చోటు దక్కించుకునేందుకు పలువురు ఎమ్మెల్యేలు తమ స్థాయిలో లాబీయింగ్ చేస్తుండగా, ఏ క్షణంలోనైనా

మంత్రివర్గ విస్తరణపై ప్రకటన వచ్చే అవకాశం ఉందని తెలుస్తోంది. తెలంగాణలో కాంగ్రెస్ పార్టీ అధికారంలోకి వచ్చి ఏడాది దాటిపోయింది. 2023 డిసెంబర్ లో ప్రభుత్వం కొలువైన సందర్భంగా ఏర్పాటైన మంత్రివర్గమే ఇప్పటికీ కొనసాగుతోంది. సీఎం రేవంత్ రెడ్డి సహా మంత్రివర్గంలో మొత్తం 12 మంది ఉండగా మరో ఆరుగురికి అవకాశం ఉంది. లోకేష్ వర్గ ఎన్నికల తర్వాత మంత్రివర్గం విస్తరణ అన్నారా. ఆ తర్వాత దసరా, దీపావళి, సంక్రాంతి అన్ని సమూహారాలు గడిచిపోయాయి. ఏడాది పాలన కూడా పూర్తైంది. **ఈసారి తమకు మంత్రి పదవి దక్కడం ఖాయమని ప్రచారాలు..** కానీ ఇప్పటికీ పూర్తిస్థాయి మంత్రివర్గం ఏర్పాటు కాలేదు. దీంతో అమాత్య పదవులపై ఆశలు పెట్టుకున్న ఆశావహాలు తెగ బాధ పడిపోతున్నారు. మంత్రి వర్గ విస్తరణపై చాలా మంది ఎమ్మెల్యేలు ఆశగా ఎదురుచూస్తున్నారు. సీఎం రేవంత్ రెడ్డి ఎప్పుడు ఢిల్లీ వెళ్లినా.. ఈసారి తమకు మంత్రి పదవి దక్కడం ఖాయమని తమ అనుచరులతో తెగ చెప్పుకుంటున్నారు. అంతేకాదు కొంతమంది అయితే ఏకంగా తమ అనుకూల మీడియాలో పెద్దఎత్తున ప్రచారం చేసుకుంటున్నారన్న చర్చ జరుగుతోంది. సీఎం రేవంత్ ఢిల్లీ వెళ్లడం, ఎమ్మెల్యేలు



ఎదురుచూసే చూసే చతికిల పడటం సర్వసాధారణం అయిపోయింది. **మంత్రివర్గంలో ఎలాగైనా ఈసారి తమ పేరు ఉండాల్సిందేనని సీనియర్ పట్టు..** మంత్రివర్గ విస్తరణ వాయిదా పడుతూ వస్తున్నా..ఎమ్మెల్యేలు లాబీయింగ్ మాత్రం ఆగడం లేదన్న చర్చ జరుగుతోంది. తమ పరిచరాలు, అనుకూల వర్గాల ద్వారా ఢిల్లీ పెద్దలతో రాయబారం నడుపుతున్నారు. మంత్రి పదవిని దక్కించుకోవడానికి ఉన్న అన్ని అవకాశాలను వాడుకుంటున్నారనేతలు. ఒకవైపు సీఎం రేవంత్ రెడ్డితో టచ్ లో ఉంటూనే మరోవైపు ఢిల్లీ పెద్దలను కలిసే ప్రయత్నం చేస్తున్నారు. మంత్రివర్గంలో ఎలాగైనా ఈసారి తమ పేరు ఉండాల్సిందేనని కొందరు సీనియర్లు పట్టుదలతో ఉన్నారు. అసలు మంత్రివర్గ విస్తరణ అలస్యం కావడానికి కారణాలు ఏమై ఉంటాయన్నది కాంగ్రెస్ నేతలెవరికీ అంతపట్టకపోవడంతో నిరాశ నిట్టూర్పుతో ఎదురు చూస్తున్నారు. ఎందుకు కాంగ్రెస్ అధిష్టానం మంత్రివర్గ విస్తరణకు గ్రీన్ సిగ్నల్ ఇవ్వడం లేదని ఆశావహాలు తలలు వట్టుకుంటున్నారు. మంత్రివర్గ విస్తరణపై సీఎం రేవంత్ రెడ్డి, డిప్యూటీ సీఎం భట్టి విక్రమార్క ఇప్పటికే అధిష్టానం పెద్దలతో పలుమార్లు సంప్రదింపులు జరిపినా కారితీ రావడం లేదంటున్నారు. ఈసారి సీఎం ఢిల్లీ టూర్ మంత్రివర్గ విస్తరణ కోసమేనని భావిస్తున్నారు. ఇప్పుడైనా మంత్రివర్గ విస్తరణకు కాంగ్రెస్ అధిష్టానం గ్రీన్ సిగ్నల్ ఇవ్వరా..తేక మళ్లీ వాయిదా పడుతుందా అనేది చూడాలి మరి.

సంపాదకీయం

ప్రభాత సమాచారం
తెలంగాణ తెలుగు దినపత్రిక

ఆప్ ఓడితే ఆడిపోసుకునేది కాంగ్రెస్ నే!

కాంగ్రెస్ ఇప్పుడు ఇండియా కూటమిలోని ఇతర పార్టీలకు టార్గెట్ గా మారుతోంది. ఇండియా కూటమిలో పెద్దన్న పాత్ర పోషించేందుకు తహతహలాడుతున్న పార్టీలు చాలా కాలంగా కాంగ్రెస్ రాజకీయ విధానాలను గట్టిగా విమర్శిస్తూ వస్తున్నాయి. అది కాస్తా హఠాత్తుగా ఎన్నికల్లో కాంగ్రెస్ ఓటమితో మెల్లగా మొదలై మహారాష్ట్రలో ఓటమితో తారస్థాయికి చేరుకుంది. ఇప్పుడు ఢిల్లీ ఎన్నికల్లో ఆప్ ఓడిపోతే కనుక కాంగ్రెస్ మీద అంతా కలసి ఆడిపోసుకోవడం ఖాయంగా కనిపిస్తోంది. కాంగ్రెస్ మీద అవుడే సమాజ్ వాది పార్టీకి చెందిన నేతలు విమర్శలు చేస్తున్నారు. ఎస్సీ నాయకులు ఎంతదాకా విమర్శలు దాడిని పెంచారంటే కాంగ్రెస్ ఢిల్లీ ఎన్నికల్లో బీజేపీకి బీ టీం గా పనిచేసిందని హాట్ కామెంట్స్ చేశారు. బీజేపీకి లాభం చేకూర్చడానికే కాంగ్రెస్ పోటీ అని తేల్చేశారు. ఆప్ కి మద్దతు ఇవ్వకుండా ఢిల్లీ ఎన్నికల్లో కాంగ్రెస్ పోటీ చేసింది. దాంతో చాలా చోట్ల ఓట్లు చీలి బీజేపీ లాభపడింది అని అంటున్నారు. ఎగ్జిట్ పోల్స్ సర్వేలు ఆప్ ఓటమి పాలు అవుతుందని చెబుతున్నాయి. దాంతో ఇండియా కూటమి మిత్రులు కాంగ్రెస్ మీద విమర్శలు మొదలెట్టారు. నిజంగా ఎగ్జిట్ పోల్స్ సర్వే ఫలితాలు ఎగ్జిట్ పోల్స్ లోనూ వస్తే మాత్రం ఇండియా కూటమిలో మిత్రులు అంతా కాంగ్రెస్ మీద పెద్ద ఎత్తున విరుచుకుపడడం ఖాయమని అంటున్నారు. ఢిల్లీ అసెంబ్లీ ఎన్నికల్లో ఆప్ కే ఇండియా కూటమిలోని చాలా పార్టీలు మద్దతుగా నిలిచాయి. అదే సమయంలో కాంగ్రెస్ ఒంటరిగా పోటీ చేసింది. కాంగ్రెస్ కి సీట్లు పెద్దగా రావు అని ఎగ్జిట్ పోల్స్ చెబుతున్నాయి. అయితే ఓట్ల చీలికతో బీజేపీకి కాంగ్రెస్ పోటీ మేలు చేసేలా ఉందని విశ్లేషణలు ఉన్నాయి. ఇవన్నీ పక్కన పెడితే ఇప్పటికే ఇండియా కూటమిలో లుకలుకలు బయటకు వస్తున్నాయి. కాంగ్రెస్ పెద్దన్నగా ఉంటే బీజేపీని ఎదుర్కోవడం కష్టమని మిత్రులు అంటున్నారు మమతా బెనర్జీకి సారధ్యం చేపట్టాలని ఉంది. దాంతో ఆమెకు బాధ్యతలు అప్పగించమని అంతా కోరుతున్నారు. ఢిల్లీ ఎన్నికల తరువాత ఇండియా కూటమిలో కీలక మార్పులు జరిగే అవకాశాలను కూడా ఎవరూ కొట్టిపారేయడం లేదు. అదే సమయంలో కాంగ్రెస్ నుంచి సారధ్య బాధ్యతలు తీసుకునే అవకాశాలు కూడా ఎక్కువ అవుతాయి అంటున్నారు.

అప్పుడు కాంగ్రెస్ చూస్తూ ఊరుకుంటుందా లేక తమ పట్టుని నిలబెట్టుకుంటుందా అన్నది కూడా ఆసక్తికరమే. కాంగ్రెస్ నే సారధ్యం వహించాలని కోరే పార్టీలూ ఇండియా కూటమిలో ఉన్నాయి. దాంతో కాంగ్రెస్ తో ఈ విషయంలో విభేదించే పార్టీలు వేరు పడతాయా ఇండియా కూటమిలో చిచ్చుకు ఆ మీదట చీలికకు ఢిల్లీ అసెంబ్లీ ఎన్నికల ఫలితాలు దారి తీస్తాయా అన్నది ఇప్పుడు హాట్ టాపిక్ గా ఉంది. చూడాలి మరి ఏమి జరుగుతుందో.

గంభీరావుపేట లో రమాబాయి

అంబేద్కర్ 127 వ జయంతి వేడుకలు



గంభీరావుపేట ఫిబ్రవరి 7(ప్రభాత సమాచారం):

గంభీరావుపేట మండల కేంద్రంలో జై తెలంగాణ మాల మహానాడు రాజన్న సిరిసిల్ల జిల్లా అధ్యక్షులు దోసల చంద్రం ఆధ్వర్యంలో రమాబాయి అంబేద్కర్ 127 వ జయంతి వేడుకలు స్థానిక అంబేద్కర్ వద్ద పూలమాలలు వేసి ఘనంగా నివాళులు అర్పించారు. ఈ సందర్భంగా రాజన్న సిరిసిల్ల జిల్లా అధ్యక్షులు దోసల చంద్రం రాష్ట్ర ప్రధాన కార్యదర్శి దోసల ఉపేంద్ర మాట్లాడుతూ అంబేద్కర్ లండన్ లో చదువుకున్న సమయంలో బరోడా సంస్థానం నుంచి డబ్బు పంపడం కుదరదని ఒక ఉత్తరం అంబేద్కర్ కి ముట్టింది. ఆ సమయంలో అంబేద్కర్ కి ఏం చేయాలో అర్థం కాలేదు నెల రోజులు

గడిచింది యూనివర్సిటీ వారు చదువు ఆపేసి ఇండియాకు వెళ్లిపోమని చెప్పారు. ఆరోజు రమాబాయి తన బిడ్డలను చంపుకుని ఈరోజు దేశంలో ఉన్న ఆడపడుచులకు స్వతంత్రాన్ని ఇవ్వగలిగింది.. బదుగు బలహీన వర్గాలకు ఆధిపత్య సామాజిక వర్గాలతో కలిసి అన్ని రంగాలలో పోటీ పడడానికి అవకాశం కల్పించింది రమాబాయి ఆమె ఆశయ సాధనలో మనమందరం కొనసాగాలని పిలుపునివ్వడం జరిగింది. ఈ కార్యక్రమంలో మండల అధ్యక్షులు లక్ష్మం బాబు, జిల్లా అధికార ప్రతినిధి పిట్ల రఘు, జిడి బాల్ కుమార్, దోసల సురేందర్, దాసరి స్వామి, గాదం నారాయణ, లక్ష్మం నాంపల్లి, మద్దెల రమేష్, ప్రభాకర్, కదారి సురేష్ తదితరులు పాల్గొన్నారు.

బృహత్తర ప్రణాళికకు వేళాయే



కోరుట్ల : కోరుట్ల పట్టణంలో 2010లో అప్పటి ప్రభుత్వం మున్సిపల్ అడ్మినిస్ట్రేటివ్ అర్బన్ డెవలప్ మెంట్ ఆధ్వర్యంలో మాస్టర్ ప్లాన్ (బృహత్తర ప్రణాళిక)ను రూపొందించారు. ప్లాన్ ప్రకారంగా జోన్లు, రోడ్ల విస్తీర్ణం, ఇతర అంశాలను నిర్ణయించారు కానీ.. ప్లాన్ ను ఇప్పటి వరకు అమలు చేసిన దాఖలాలు లేకుండా పోయాయి. **క్రొవ్ సర్వేతో హద్దుల గుర్తింపు**
కోరుట్ల పట్టణంలో సర్వే ఆఫ్ ఇండియా ఆధ్వర్యంలో అప్పట్ 2.0 కింద ప్రత్యేక బృంద సభ్యులు ఇటీవల క్రొవ్ సర్వే పూర్తి చేశారు. పట్టణంలో 33 వార్డులు, మొత్తం 22,115 ఇళ్లు ఉన్నాయి. 2011 జనాభా లెక్కల ప్రకారం పట్టణ జనాభా 69,479 (ప్రస్తుతం సుమారు 86,000) ఉంటుంది. 2040వ సంవత్సరం వరకు పట్టణంలో పెరిగిన జనాభాకు ఉపయోగపడేలా మాస్టర్ ప్లాన్ అమలు చేసేందుకు ప్రభుత్వం శాశ్వత చర్యలు చేపట్టనుంది. పట్టణం మొత్తం 32.8 చదరపు కిలో మీటర్ల మేర విస్తరించినట్లు గుర్తించారు. పట్టణం చుట్టూ 10 కిలోమీటర్ల వరకు బఫర్ జోన్ గా నిర్ణయించారు.

ఈ విస్తీర్ణాన్ని జీఐఎస్ (జియోగ్రఫీ ఇన్ ఫర్మేషన్ సిస్టమ్) ఆధారంగా మొత్తం 48 సర్వే పాయింట్ (హద్దులు)గా గుర్తించారు. మెట్ పల్లి పట్టణంలో సర్వే ఇంకా కొనసాగుతోంది. జీఐఎస్ ఆధ్వర్యంలో రూపొందించిన సర్వే తుది పట్టణ మ్యాప్ లను త్వరలో రూపొందించనున్నట్లు పట్టణ ప్రణాళిక విభాగం అధికారి ప్రవీణ్ పేర్కొన్నారు. మార్చిలోని నిర్ణయించినా.. ప్రభుత్వం కోరుట్ల మున్సిపల్ డగ్గర్లో ఉన్న ఏభీసీపూర్ గ్రామ పంచాయతీని 2018లో విలీనం చేసింది. కోరుట్ల పట్టణ విస్తీర్ణం, జనాభా పెరగడంతో పాత మాస్టర్ ప్లాన్ మార్చిలోని నిర్ణయించారు. మరోవైపు కేంద్ర ప్రభుత్వం పట్టణాల అభివృద్ధిపై దృష్టి సారించింది. ఇందులో భాగంగా సర్వే ఆఫ్ ఇండియా ఆధ్వర్యంలో కోరుట్ల, మెట్ పల్లి పట్టణాల్లో అప్పట్ 2.0 అమలు చేయాలని నిర్ణయించింది. 2040 వరకు పెరగనున్న జనాభా, ప్రజల నివాసానికి అనుగుణంగా ఉండేలా కోరుట్లలో చేపట్టనున్న అభివృద్ధి పనులకు, జోన్లు, కావాల్సిన విస్తీర్ణం, రోడ్ల విస్తరణ ఉండేలా సూతన మాస్టర్ ప్లాన్ అమలు చేసేలా ప్రత్యేక సర్వేలు చేయాలని ఆదేశించింది.

చేనేత'లను ఎప్పుడు ఎన్నుకుంటారా..?



చౌటప్పల్ : చేనేత, మరమగ్గాల, ఉన్ని పారిశ్రామిక సహకార సంఘాల పాలకవర్గాలకు ఎన్నికలు నిర్వహించి పుష్కరం దాటింది. ఈ ప్రభుత్వం కూడా ఎన్నికలు నిర్వహించే సూచనలు కనిపించడం లేదని చేనేత పారిశ్రామికాలు ఆవేదన వ్యక్తం చేస్తున్నారు. 2013 ఫిబ్రవరి 12న ఎన్నికలు నిర్వహించారు. ఈ సంఘాల పదవీకాలం అయిదేళ్లే. 2018 ఫిబ్రవరి 11తో ఎన్నికైన పాలకవర్గం పదవీకాలం ముగిసింది. ఎన్నికలు నిర్వహించకుండా ప్రతి ఆర్థిక సంవత్సరం చొప్పున ప్రభుత్వం పొడిగిస్తూ వస్తుంది. రాష్ట్రంలో కాంగ్రెస్ ప్రభుత్వం అధికారంలోకి వచ్చినందున ఈసారి ఎన్నికలు నిర్వహిస్తారని, సూతన పాలకవర్గాలను ఎన్నిక చేసి సహకార సంఘాలకు జీవం పోస్తారని చేనేత పారిశ్రామికాలు ఆశించారు. ఎన్నికలు నిర్వహించాలంటే నలభై రోజుల ముందే ఓటర్ల జాబితాలను సిద్ధం చేసి నోటిఫికేషన్ విడుదల చేయాల్సి ఉంటుంది. తెలంగాణ వ్యాప్తంగా చేనేత, సిల్క్, ఉన్ని, మరమగ్గాల సహకార సంఘాలు 375 వరకున్నాయి. ఉమ్మడి సర్కిల్ల జిల్లాలోనే 85 సంఘాలున్నాయి. 2018లో అన్ని చేనేత సహకార సంఘాల్లో ఓటు హక్కుకు అర్హత ఉన్న చేనేత పారిశ్రామికాలు

జాబితాలను చేనేత, జొలి శాఖ సిద్ధం చేయించింది. ఎన్నికలు నిర్వహించాలంటే తాజా జాబితాలను నవరించేందుకు అవకాశమివ్వాలి ఉంటుంది. కాంగ్రెస్ ప్రభుత్వం ప్రకటించిన చేనేత అభివృద్ధి పథకం సర్వీయింగ్ చేయించేందుకు సహకార స్కూర్లతో నెలకొల్పిన ఈ సంఘాలకు సమర్థవంతమైన, పట్టుదల, అంకితభావం, దార్ఢ్యతతో గల పాలకవర్గాలను ఎన్నుకునేందుకు ఎన్నికలు నిర్వహించాలని చేనేత కార్యకులు కోరుతున్నారు. ప్రభుత్వం నుంచి ఆదేశాలు రాలేదు.. పద్మ, రీజనల్ డివ్యూటీ డైరెక్టర్, చేనేత, జొలి శాఖ చేనేత సహకార సంఘాల పాలకవర్గాలకు ఎన్నికలు నిర్వహించేందుకు ప్రభుత్వం నుంచి ఇప్పటివరకు ఆదేశాలు రాలేదు. ఆదేశాలు జారీ చేస్తే ఎన్నికల ప్రక్రియను ప్రారంభిస్తారు. అయితే పదవీ కాలానికి 2013 ఫిబ్రవరిలో ఎన్నికలు నిర్వహించారు. వారి పదవీ కాలం ముగిశాక సహకార చట్టం ప్రకారం పర్సన్ ఇన్ ఛార్జిలుగా నియమించారు. వారి నియామకాన్ని ఆర్థిక ఒకసారి ప్రభుత్వం పొడిగిస్తూ ఉంది.

కాత్త బంగారు లోకం..!

ఖమ్మం : ఉన్నత పాఠశాల స్థాయిలోని కౌమార దశ విద్యార్థులపై విద్యాశాఖ ప్రత్యేక దృష్టి సారించింది. శారీరక, మానసిక, సామాజిక, భావోద్వేగ అంశాల పరంగా బాలబాలికలకు సలహాలు, సూచనలు ఇవ్వాలని నిర్ణయించింది. వారిలో అపోహలు, భయాందోళనలను తొలగించేందుకు ప్రభుత్వ పాఠశాలల ఉపాధ్యాయులకు రాష్ట్ర ప్రభుత్వం ఇటీవల రెండు రోజుల పాటు శిక్షణ ఇచ్చింది. ఇందులో భాగంగా ఖమ్మం జిల్లాలో 230, భద్రాద్రి జిల్లాలో 126 ఉన్నత పాఠశాలల నుంచి ఒక్కో ఉపాధ్యాయుడు లేదా ఉపాధ్యాయిని ఖమ్మంలోని జిల్లా విద్యా శిక్షణ సంస్థ(డెల్టా) కళాశాలలో తరఫీదు పొందారు. ఎనిమిది అంశాలపై శిక్షణ సాగింది. ఇక్కడ నేర్చుకున్న అంశాలను ఆయా పాఠశాలల్లోని విద్యార్థులకు వివరించి వారిలో ఆత్మస్థైర్యం పెంచేందుకు ఉపాధ్యాయులు కృషి చేస్తారు.

కాన్సెలింగ్ అండ్ కరీర్ గైడెన్స్

పదోతరగతి తర్వాత విద్యార్థులకు ఎన్ని రకాల ఉద్యోగ, ఉపాధి అవకాశాలున్నాయనే వివరాలు వెల్లడిస్తారు. విద్యావకాశాలనూ వివరిస్తారు.

బేసిక్ కాన్సెలింగ్ నైపుణ్యాలు

పరీక్షల పట్ల విద్యార్థుల్లో భయాందోళనను పోగొడతారు. మానసిక ఉద్యోగాల నియంత్రణకు అనుసరించాల్సిన పద్ధతులను విడమరించి చెబుతారు.



కౌమార దశలో సమస్యల పరిష్కారం

ఉన్నత పాఠశాల విద్యార్థులు 10-16 సంవత్సరాల వయసు కలిగి ఉంటారు. బాల్యం నుంచి యువ్వన దశలో ఆదుగుపెట్టే సమయం. ఈ దశలో శారీరక, మానసిక భావోద్వేగాల పెరుగుదల వేగంగా ఉంటుంది. ఇలాంటి మార్పుల గురించి విద్యార్థులకు ఉపాధ్యాయులు వివరిస్తారు.

వైకల్ప లక్షణాల గుర్తింపు

కౌమార దశలో మానసిక స్థితుల ఆధారంగా వారిలో కనిపించే వైకల్ప లక్షణాలు, వాటి నివారణ ఉపాయాలను సూచిస్తారు.

కరీర్ అప్లైస్

ఇటీవల కాలంలో ఆర్టిఫీషియల్ ఇంటెలిజెన్స్ కోర్సును విద్య, వైద్యరంగాల్లో ఉపయోగిస్తున్నారు. డిజైనింగ్, సివిల్, సివిల్స్, ఆర్కి, నేవీ తదితర రంగాల్లోనూ భవిష్యత్తు ఉజ్వలంగా ఉంటుందని ఉపాధ్యాయులు వివరించే చెబుతారు.

ఒత్తిడి నుంచి దూరం

దైనందిన జీవితంలో ఎదురయ్యే మానసిక ఒత్తిళ్ల నుంచి విద్యార్థులు ఎలా బయటపడాలో వివరిస్తారు. ఆందోళనను నియంత్రించే మార్గాల గురించి చెబుతారు. విద్య, ఉపాధి పట్ల సానుకూల దృక్పథం అలవడేందుకు కృషిచేస్తారు.

పరీక్ష సాధన సూత్రాలు

పదోతరగతి విద్యార్థులకు ఉత్తమ పరీక్ష సాధన సూత్రాలను వివరిస్తారు. తీసుకోవాల్సిన ఆహారం, పాటించాల్సిన నియమాలు, సమయపాటన, సామాజిక బంధాలు, బాంధవ్యాల గురించి తెలియజేస్తారు.

వివిధ రకాల కోర్సులపై అవగాహన

పదోతరగతి తర్వాత చాలామందికి ఇంటర్మీడియట్ కోర్సు గురించి మాత్రమే తెలుసు. ఇతర అనేక వృత్తి విద్యాకోర్సుల గురించి అవగాహన ఉండదు. ఇలాంటి వాటి గురించి ఉపాధ్యాయులు వివరిస్తారు. విద్యార్థుల భవిష్యత్తుకు బంగారు బాటలు వేసేందుకు తొలుత ఉపాధ్యాయులు శిక్షణ పొందారు. ఇలాంటి వారంతా కౌన్సెలర్లుగా వ్యవహరిస్తూ విద్యార్థులకు తమ బలాలు, బలహీనతలను తెలియజేస్తారు. ఉద్యోగ, ఉపాధి, విద్యావకాశాల గురించి వివరిస్తారు. భవిష్యత్తులో ఆసక్తిగల రంగాలను విద్యార్థులు ఎంచుకునేలా తోడ్పాటునందిస్తారు. పెసర ప్రభాకర్ రెడ్డి, రాష్ట్ర రిసోర్స్ పర్సన్

పైపైకి ఉబ'గంగ'

ఖమ్మం : జిల్లాలో ఈ ఏడాది జనవరి నెల ముగిసే సరికి సగటున 4.49 మీటర్ల లోతులో భూగర్భజలాలు అందుబాటులో ఉన్నాయి. 2024 జనవరిలో 5.46 మీటర్ల లోతులో ఉండగా.. గతేడాది కన్నా ఈసారి 0.97 మీటర్ల మేర భూగర్భ జలమట్టం పెరిగింది. ఈ ఏడాది సమృద్ధిగా వర్షాలు కురవటంతోపాటు సాగర్ కాల్వల ద్వారా సీరు ప్రవహిస్తున్నందున భూగర్భ జలమట్టం అశాజనకంగా ఉంది. ప్రస్తుతం ఖమ్మం అర్బన్ మండలంలో మాత్రం భూగర్భ జలమట్టం



తగ్గుముఖం పడింది. 2024 జనవరిలో 1.32 మీటర్ల లోతులో ఉన్న సీరు 2025 జనవరిలో 1.77 మీటర్ల లోతుకు జారిపోయింది. అంటే 0.45 మీటర్ల లోతుకు దిగిపోయింది. కామేపల్లి మండలంలో 0.05 మీటర్లు, వైరా మండలంలో 0.26 మీటర్ల లోతుకు భూగర్భ జలమట్టం జారిపోయిందని భూగర్భజలశాఖ అధికారి విష్ణు తెలిపారు. జిల్లాలో మిగతాచోట్ల భూగర్భజలాలు అశాజనకంగా ఉన్నాయన్నారు.